

எனது இல:NP/07/10/02/254

மாகாண பொதுச்சேவை ஆணைக்குழு,

வடக்கு மாகாணம்.

யாழ்ப்பாணம்.

2025.01.16.

பிரதம செயலாளர்,  
ஆளுநரின் செயலாளர்,  
அமைச்சின் செயலாளர்கள்,  
பிரதிப் பிரதம செயலாளர்கள்,  
திணைக்களத் தலைவர்கள்,  
வடக்கு மாகாணம்.

வடக்கு மாகாணப் பொதுச்சேவையின் மோட்டார் வாகனச் சாரதிகள் சேவையின் தரம் III, தரம் II மற்றும் தரம் I பதவிகளில் உள்ள அலுவலர்களுக்கான 1வது, 2வது மற்றும் 3வது வினைத்திறமைகாண் தடைப் பரீட்சைகள் - 2017 (I) 2025

வடக்கு மாகாண கௌரவ ஆளுநர் அவர்களால் அனுமதிக்கப்பட்டதும், தற்போது செயல்வலுவில் உள்ளதுமான வடக்கு மாகாண மோட்டார் வாகனச் சாரதிகள் சேவையிலுள்ளவர்களுக்கான சேவைப் பிரமாணக் குறிப்பின் ஏற்பாடுகள் மற்றும் அவற்றில் காலத்திற்குக்காலம் மேற்கொள்ளப்பட்ட திருத்தங்கள் ஆகியவற்றுக்கு அமைவாக, மோட்டார் வாகனச் சாரதிகள் சேவையின் தரம் III, தரம் II மற்றும் தரம் I ஐச் சேர்ந்த அலுவலர்களுக்கான 1வது, 2வது மற்றும் 3வது வினைத்திறமைகாண் தடைப்பரீட்சைகளானவை செயலாளர், மாகாண பொதுச்சேவை ஆணைக்குழு, வடக்கு மாகாணம் அவர்களால் 2025 ஆம் ஆண்டு நடாத்தப்படும் என இத்தால் அறிவிக்கப்படுகின்றது.

## 2.0 தகைமைகள் :

வடக்கு மாகாணப் பொதுச்சேவையின் மோட்டார் வாகனச் சாரதிகள் சேவையின் தரம் III இலுள்ள அலுவலர்கள் 1வது வினைத்திறமைகாண் தடைப்பரீட்சைக்கும், தரம் II இலுள்ள அலுவலர்கள் 2வது வினைத்திறமைகாண் தடைப்பரீட்சைக்கும், தரம் I இலுள்ள அலுவலர்கள் 3வது வினைத்திறமைகாண் தடைப்பரீட்சைக்கும் விண்ணப்பிப்பதற்குத் தகைமை பெறுவர்.

## 3.0 விண்ணப்ப புடிவம்

3.1 பரீட்சார்த்திகள், இச்சுற்றறிக்கையுடன் இணைக்கப்பட்டுள்ள தமது தரத்திற்குரிய விண்ணப்பப்புடிவத்தினை தமது சொந்தக் கையெழுத்து மூலம் பூர்த்தி செய்து தமது திணைக்களத் தலைவர் ஊடாக விண்ணப்பங்கள் ஏற்றுக்கொள்ளப்படும் இறுதித் திகதி / அதற்கு முன்னர் கிடைக்கக்கூடிய வகையில் "செயலாளர், மாகாண பொதுச்சேவை ஆணைக்குழு, வடக்கு மாகாணம், இல: 393/48, கோவில் வீதி, நல்லூர், யாழ்ப்பாணம்." எனும் முகவரிக்குப் பதிவுத் தபாலிலோ / கைமூலமான தபால் முறையிலோ அனுப்பி வைத்தல் வேண்டும் என்பதுடன் விண்ணப்பத்தின் நிழற்படப் பிரதியை தம்வசம் வைத்துக்கொள்ளுதல் பயனுள்ளதாகும்.

3.2 விண்ணப்பங்கள் அனுப்பி வைக்கும் கடித உறையின் இடது பக்க மேல் மூலையில் " NP/07/10/02/254 " எனும் அடையாளக் குறியீட்டு இலக்கம் குறிப்பிடல் வேண்டும். விண்ணப்பங்கள் அனுப்புவதனை, விண்ணப்பங்கள் ஏற்றுக்கொள்ளப்படும் இறுதித் திகதிவரை தாமதப்படுத்துவதால் ஏற்படும் விளைவுகளுக்கு வடக்கு மாகாணப் பொதுச்சேவை ஆணைக்குழு எவ்விதத்திலும் பொறுப்பாக மாட்டாது. எவ்வாறாயினும் விண்ணப்பங்கள் கிடைக்க வேண்டிய இறுதித் திகதிக்குப் பின்னராகக் கிடைக்கப்பெறும் விண்ணப்பங்களும், உரிய தகவல்களைப் பூர்த்திசெய்திராத விண்ணப்பங்களும், நிராகரிக்கப்பட்டு அவை தொடர்பில் உரிய அலுவலர்களுக்கு அறிவிக்கப்படும்.

3.3 விண்ணப்பங்கள் ஏற்றுக்கொள்ளப்படும் இறுதித்திகதி 2025.02.14 ஆகும்.

4.0 பரீட்சார்த்திகளின் ஆளடையாளம்:- பரீட்சார்த்திகள் தாம் தோற்றும் ஒவ்வொரு பாடத்திற்கும் பரீட்சை மேற்பார்வையாளர் திருப்தியுறும் வகையில் தங்களது ஆளடையாளத்தை நிரூபிக்குமாறு வேண்டப்படுகின்றனர். ஆளடையாளத்தை நிரூபிப்பதற்குப் பின்வரும் ஆவணங்களில் ஏதேனும் ஒன்றைச் சமர்ப்பித்தல் வேண்டும்.

(i) ஆட்பதிவுத் திணைக்களத்தினால் வழங்கப்பட்ட தேசிய அடையாள அட்டை

(ii) செல்லுபடியாகும் இலங்கைக் கடவுச்சீட்டு (Passport)

(iii) செல்லுபடியாகும் சாரதி அனுமதிப் பத்திரம் (Driving License)

மேற்குறிப்பிடப்பட்ட ஆவணமொன்றைச் சமர்ப்பிக்கத்தவறும் பரீட்சார்த்திகள் ஒவ்வொருவரினதும் பரீட்சார்த்தி உரிமை இரத்துச் செய்யப்படலாம்.

#### 5.0 பரீட்சைக் கட்டணம்:-

5.1 முதன்முறையாக இப்பரீட்சைக்கு விண்ணப்பிக்கும் அலுவலர்கள் பரீட்சைக்கட்டணம் எதுவும் செலுத்த வேண்டியதில்லை.

5.2 ஏனைய பரீட்சார்த்திகள் ஒரு பாடத்திற்கு மட்டும் விண்ணப்பிப்பதாயின் ரூபா 250.00 ஐயும், ஒன்றிற்கு மேற்பட்ட பாடங்களுக்கு விண்ணப்பிப்பதாயின் ரூபா 500.00 ஐயும் வடக்கு மாகாணத்தில் அமைந்துள்ள எந்தவொரு தபால் அலுவலகமொன்றிலும் காசுக்கட்டளையினை, “செயலாளர், மாகாண பொதுச்சேவை ஆணைக்குழு, வடக்கு மாகாணம்” என்ற பெயருக்கு யாழ்ப்பாணத் தபால் அலுவலகத்தில் மாற்றக் கூடியவாறு செலுத்துதல் வேண்டும்.

5.3 ஏற்கனவே இப் பரீட்சைக்கு விண்ணப்பித்திருந்து அனுமதி அட்டை அனுப்பி வைக்கப்பட்டு குறித்த பரீட்சைக்குத் தோற்றாதவர்களில், மாகாணப் பொதுச்சேவை ஆணைக்குழுவின் பரீட்சைக்கட்டணத்தின் இருமடங்கு பரீட்சைக்கட்டணம் செலுத்துதலிலிருந்து விடுவிக்கப்படாதவர்கள், ஒரு பாடத்திற்கு மட்டும் விண்ணப்பிப்பதாயின் ரூபா 500.00 ஐயும், ஒன்றிற்கு மேற்பட்ட பாடங்களுக்கு விண்ணப்பிப்பதாயின் ரூபா 1000.00 ஐயும் பரீட்சைக்கட்டணமாகச் செலுத்துதல் வேண்டும். இருமடங்கு பரீட்சைக்கட்டணம் செலுத்துதலிலிருந்து விடுவிக்கப்பட்டவர்கள், 5.2ல் குறிப்பிடப்பட்டுள்ள பரீட்சைக்கட்டணத்தினைச் செலுத்துதல் வேண்டும்.

5.4 மேலே 5.2, 5.3 இல் குறிப்பிடப்பட்டமைக்கு அமைவான வகையில் பரீட்சைக்கட்டணத்தைச் செலுத்தாத விண்ணப்பதாரிகள் மீளவும் பரீட்சைக்கட்டணத்தை செலுத்த வேண்டிய நிலைமை ஏற்படும் என்பதையும், அவ்வாறு மீளவும் சரியான முறையில் பரீட்சைக்கட்டணத்தை செலுத்த மறுக்கின்ற விண்ணப்பதாரிகளது விண்ணப்பமானது எதுவித பாரபட்சமுமின்றி நிராகரிக்கப்படும் என்பதையும் கூடிய கவனத்தில் எடுத்து பரீட்சைக்கட்டணத்தை செலுத்துதல் கட்டாயமானதாகும்.

5.5 விண்ணப்பதாரியால் உரிய பரீட்சைக்கட்டணம் செலுத்தப்பட்டுள்ளமையை உறுதிப்படுத்தும் பொறுப்பு சம்மந்தப்பட்ட திணைக்களங்களுக்குரியதாகும்.

5.6 விண்ணப்பதாரி காசுக்கட்டளையின் நிழற்படப் பிரதியை தம்வசம் வைத்துக்கொள்ளுதல் பயனுள்ளதாகும். இக்கட்டணம் மீளச் செலுத்தப்படமாட்டாது என்பதுடன் கட்டணத்தை வேறு ஏதும் பரீட்சைக்கு மாற்றவும் முடியாது.

#### 6.0 அனுமதி அட்டை :

விண்ணப்பங்கள் முறைப்படியாக சமர்ப்பிக்கும் அலுவலர்களுக்கு, வடக்கு மாகாண பொதுச்சேவை ஆணைக்குழு செயலாளரினால் பரீட்சைக்கான அனுமதி அட்டைகள் அனுப்பிவைக்கப்படும். எவ்வாறாயினும், பரீட்சார்த்தியொருவருக்குப் பரீட்சைக்கான அனுமதி அட்டை வழங்குதலானது, அவர் பரீட்சைக்குத் தோற்றுவதற்கான சகல தகைமைகளையும் பூர்த்தி செய்துள்ளார் என்பதற்கான சான்று அல்ல என்பதுடன், தகுந்த காரணங்களின் அடிப்படையில், பரீட்சைக்குத் தோற்றுவதற்கான தகைமைகளில் மாற்றம் ஏற்படலாம் என்பதையும் கவனத்திற் கொள்ளுதல் வேண்டும். மேலும், பரீட்சைக்குத் தோற்றும் அலுவலர்கள் பரீட்சை மேற்பார்வையாளருக்கு தங்களின் கையொப்பங்கள் உறுதிப்படுத்தப்பட்ட அனுமதி அட்டைகளைச் சமர்ப்பித்தல் வேண்டும். அத்தகைய அனுமதி அட்டைகள் இல்லாமல் பரீட்சைக்குத் தோற்ற இடமளிக்கப்படமாட்டாது. எவரேனும் பரீட்சார்த்தி ஒருவருக்கு பரீட்சைத் திகதிக்குக் குறைந்தபட்சம் 7 நாட்களுக்கு முன்னரேனும் பரீட்சைக்கான அனுமதி அட்டை கிடைக்கப்பெறாவிடின் அவர் அதுபற்றி பின்வரும் விபரங்களுடன் உடனடியாக வடக்கு மாகாண பொதுச்சேவை ஆணைக்குழுவின் செயலாளருக்கு கிடைக்கக்கூடிய வகையில் அறிவித்தல் வேண்டும்.

- கோரிக்கைக் கடிதம்,
- விண்ணப்பப் படிவத்தின் பிரதி,
- பணம் செலுத்தியிருப்பின் காசுக்கட்டளையின் உறுதிப்படுத்திய பிரதி,
- விண்ணப்பம் அஞ்சலிடப்பட்ட தபால் அலுவலகம், பதிவு இலக்கம், திகதி.
- அனுமதி அட்டை அனுப்பிவைக்க வேண்டுமென எதிர்பார்க்கும் மின்னஞ்சல் முகவரி (e-mail Address)

## 7.0 அத்தாட்சிப்படுத்தும் அலுவலர் மற்றும் திணைக்களத் தலைவர்

7.1 அத்தாட்சிப்படுத்தும் அலுவலர் :- பரீட்சைக்கு விண்ணப்பிக்கும் உத்தியோகத்தர் கடமையாற்றும் அலுவலகத்தின் திணைக்களத்தலைவர் / அவருக்கு அடுத்த பதவி நிலை அலுவலர் / திணைக்களத் தலைவரால் அதிகாரம் கையளிக்கப்பட்ட பதவி முத்திரை உள்ள ஒரு அலுவலர் மாத்திரமே அத்தாட்சிப்படுத்தும் அலுவலராகச் செயற்பட்டு விண்ணப்படிவத்தில் கையொப்பமிடமுடியும்.

7.2 திணைக்களத்தலைவர் :- பரீட்சைக்கு விண்ணப்பிக்கும் உத்தியோகத்தரது சுயவிபரக்கோவை பேணப்படும் அலுவலகத்தின் திணைக்களத்தலைவர் கடமைப் பொறுப்புக்குரியவர் / பதில்கடமையாற்றுவவர் மாத்திரமே திணைக்களத்தலைவராகச் செயற்பட்டு விண்ணப்படிவத்தில் கையொப்பமிடமுடியும்.

குறிப்பு :- விண்ணப்ப படிவத்தில் கையொப்பமிட முன்னர் மாகாணப் பொதுச்சேவை ஆணைக்குழுவின் 01/2024 இலக்க சுற்றறிக்கையின்பால் தங்கள் கவனம் ஈர்க்கப்படுகின்றது.

8.0 இப்பரீட்சைக்குத் தோற்றுக்கின்ற அலுவலர்களுக்கு, விடுமுறை வழங்கும் போது, தாபனவிதிக்கோவையின் அத்தியாயம் XIIன் பிரிவு 19ற்கு அமைவாக பொருத்தமான நடவடிக்கைகள் திணைக்களத் தலைவர்களால் எடுக்கப்படல் வேண்டும்.

9.0 உத்தியோகத்தர்கள் பரீட்சையில் சித்தியெய்துவதற்காக ஒவ்வொரு பாடத்திற்கும் உரிய மொத்தப் புள்ளிகளில் குறைந்த பட்சம் நூற்றுக்கு நூற்பது (40%) வீதம் பெற்றுக் கொள்ளுதல் வேண்டும்.

10.0 பரீட்சைக்கு தோற்றுவதற்குத் தகைமை பெற்ற சகல பரீட்சார்த்திகளும் தமக்கான பெறுபேறுகளை, வடக்கு மாகாண சபையின் உத்தியோகபூர்வ இணையத்தளமான [www.np.gov.lk](http://www.np.gov.lk) எனும் முகவரியில் Exams & Recruitments → Results எனும் தொடர்பின் ஊடாக பார்வையிடமுடியும் என்பதோடு, தனிப்பட்ட பெறுபேற்று அட்டவணையானது உரிய நியமன அதிகாரிகளால் பரீட்சார்த்திகளுக்கு அனுப்பி வைக்கப்படும்.

## 11.0 பாடத்திட்டம் :-

இணைப்பு 01, இணைப்பு 02 மற்றும் இணைப்பு 03 இல் குறிப்பிடப்பட்டுள்ளன. ( தமிழ் )

12.0 மேலும், வடக்கு மாகாண சபையின் உத்தியோகபூர்வ இணையத்தளமான [www.np.gov.lk](http://www.np.gov.lk) எனும் முகவரியில் Exams & Recruitments → Advertisement எனும் தொடர்பின் ஊடாகவும் குறித்த சுற்றறிக்கையினைப் பெற்றுக் கொள்ளமுடியும் என்பதுடன், இச்சுற்றறிக்கையின் ஏற்பாடுகள் பற்றி தங்கள் அமைச்சின் / திணைக்களங்களின் / அலுவலகங்களின் கீழ்க் கடமையாற்றும் தொடர்புடைய அலுவலர்களுக்குத் தெரியப்படுத்துமாறும் கேட்டுக் கொள்ளப்படுகின்றீர்கள்.

## கவனிக்கவும் :-

1. மாகாணப் பொதுச்சேவை ஆணைக்குழுவின் 01/2024 இலக்க சுற்றறிக்கையின் பொருத்தமான அறிவுறுத்தல்கள் பின்பற்றப்படுதல் வேண்டும்.
2. இப்பரீட்சை அறிவித்தல் மூலம் ஏற்பாடு செய்யப்படாத எவ்விடயம் தொடர்பாகவும் வடக்கு மாகாணப் பொதுச்சேவை ஆணைக்குழுச் செயலாளரின் தீர்மானமே இறுதியானதாகும்.
3. மேலும், இவ்விடயத்தில் ஏதேனும் தெளிவுபடுத்தல்கள் வேண்டுமென எதிர்பார்க்குமிடத்து, வடக்கு மாகாணப் பொதுச்சேவை ஆணைக்குழுவின் பரீட்சைப்பிரிவின் 021 - 221 9939 என்ற தொலைபேசி இலக்கத்துடன் மாத்திரம் தொடர்பு கொள்ளவும்.
4. இச்சுற்றறிக்கையின் மொழி மூலங்களில் ஏதாவது வேறுபாடு காணப்படின் தமிழ் மொழியே மேலோங்குதல் வேண்டும்.

பொ.குகநாதன்,  
செயலாளர்  
மாகாண பொதுச் சேவை ஆணைக்குழு,  
வடக்கு மாகாணம்.

பொ.குகநாதன்  
செயலாளர்  
மாகாண பொதுச்சேவை ஆணைக்குழு  
வடமாகாணம்

வடக்கு மாகாணப் பொதுச்சேவையின் மோட்டார் வாகன சாரதிகளுக்கான இணைந்த சாரதிகள் சேவையில் தரம் IIIஇல் உள்ளவர்களுக்கான 1ம் வினைத்திறமைகாண் தடைப்பரீட்சை

1. பாடத்திட்டம்

பாடத்துறை	பாடத்திட்டம்
தேர்ச்சி தொடர்பான செய்முறைப் பரீட்சை	1. போக்குவரத்து விதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு.
வாய்மொழி மூலப் பரீட்சை - கீழ்வரும் விடயங்கள் நேர்முகப் பரீட்சை சபையொன்றின் மூலம் பரீட்சிக்கப்படும். 1. தாபன விதிக்கோவையின் ஏற்பாடுகள் மற்றும் நடைமுறை விதிகள் தொடர்பான அறிவு. 2. அரச வாகனங்கள் பாவனை மற்றும் பராமரிப்புத் தொடர்பான அறிவு	தகுதிகாண் காலம், வினைத்திறன் காண் தடைப் பரீட்சை, மேலதிக நேரக் கொடுப்பனவு, விடுமுறைகள், புகையிரத ஆணைச் சீட்டு, தொடர்பாடல் வழிமுறை, பொதுவான நடத்தைகள் மற்றும் ஒழுக்கம். • மோட்டார் வாகன சாரதிகளின் கடமைகளும் பொறுப்புக்களும். • அரச வாகனங்களை பராமரித்தல் மற்றும் பாதுகாப்பு தொடர்பான சாரதிகளின் பொறுப்புக்கள். • நாளாந்த வாகன ஓட்ட குறிப்பேடு. • வாகன இருப்புக்களைப் பேணல். • வாகன திருத்தங்கள் மற்றும் பராமரிப்பு நடவடிக்கைகள். • அரச வாகனங்களில் ஏற்படும் விபத்துக்கள் மற்றும் விபத்துக்கள் தொடர்பாக மேற்கொள்ளப்பட வேண்டிய நடவடிக்கைகள்.

2. புள்ளியிடல் திட்டம்

பாடத்துறை	மொத்தப் புள்ளிகள்	சித்தியடைவதற்கான புள்ளிகள்
1. தேர்ச்சி தொடர்பான செய்முறைப் பரீட்சை	50	20
2. வாய்மொழி மூலப் பரீட்சை	50	20
மொத்தம்	100	40

❖ வாய்மொழி, செய்முறைப் பரீட்சை இரண்டும் ஒரே தடவையில் சித்தி பெறுதல் வேண்டும்.

வடக்கு மாகாணப் பொதுச்சேவையின் மோட்டார் வாகன சாரதிகளுக்கான இணைந்த சாரதிகள் சேவையில் தரம் IIஇல் உள்ளவர்களுக்கு 2ம் வினைத்திறமைகாண் தடைப்பரீட்சை

1. பாடத்திட்டம் :-

பாடத்துறை	பாடத்திட்டம்
1. போக்குவரத்து சட்டவிதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு	இத்துறை தொடர்பான நடைமுறை விதிகள், சட்டரீதியான மாற்றங்கள் மற்றும் அலுவலரின் திறன் அடிப்படையிலான தேர்ச்சி என்பவை மேற்படி அலுவலரின் சேவை மூப்பிற்குப் பொருந்தும் வகையில் கடந்த சேவைக்காலத்தினை விட விருத்தி அடைந்துள்ளதா என்பதனை அளவிடுதல்

2. புள்ளியிடல் திட்டம் :-

பாடத்துறை	மொத்தப் புள்ளிகள்	சித்தியடைவதற்கான புள்ளிகள்
தேர்ச்சி தொடர்பான செய்முறைப் பரீட்சை 1. போக்குவரத்து சட்டவிதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு	50 50	20 20
மொத்தம்	100	40

வடக்கு மாகாணப் பொதுச்சேவையின் மோட்டார் வாகன சாரதிகளுக்கான இணைந்த சாரதிகள் சேவையில் தரம் Iஇல் உள்ளவர்களுக்கான 3ம் வினைத்திறமைகாண் தடைப்பரீட்சை

பாடத்திட்டம்

பாடத்துறை	பாடத்திட்டம்
1. நெடுஞ்சாலை சட்டவிதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு	நெடுஞ்சாலைகள் சட்டவிதிகள் மற்றும் மோட்டார் பொறிமுறைவிஞ்ஞானம் தொடர்பான அறிவிற்கு புறம்பாக அலுவலரின் திறன் அடிப்படையிலான தேர்ச்சி என்பன மேற்படி அலுவலரின் சேவைமூப்பிற்குப் பொருந்தும் வகையில் விருத்தி அடைந்துள்ளதா என்பதனையும் மற்றும் அலுவலர் பணிபுரியும் நிறுவனத்திடம் ஒப்படைக்கப்படும் பணிகள் தொடர்பாக போதிய அறிவினைப் பெற்றுக் கொண்டுள்ளாரா என்பதனையும் அளவிடுதல் மேற்கொள்ளப்படும்

புள்ளியிடல் திட்டம் :-

பாடத்துறை	மொத்தப் புள்ளிகள்	சித்தியடைவதற்கான புள்ளிகள்
தேர்ச்சி தொடர்பான செய்முறைப் பரீட்சை 1. நெடுஞ்சாலை சட்டவிதிகள் தொடர்பான பிரயோக அறிவு. 2. மோட்டார் பொறிமுறை விஞ்ஞானம் தொடர்பான அடிப்படை அறிவு	50 50	20 20
மொத்தம்	100	40